

Sri Gayatri Ashtottara

Shatanama Stotram 2

శ్రీ గాయత్రీ అష్టోత్తరశతనామ

స్తోత్రం -2

అస్య శ్రీగాయత్ర్యష్టోత్తరశత దివ్యనామస్తోత్ర
మంత్రస్య బ్రహ్మవిష్ణుమహేశ్వరా ఋషయః
ఋగ్యజుస్సామాధర్వాణి ఛందాంసి
పరబ్రహ్మస్వరూపిణీ గాయత్రీ దేవతా ఓం తద్భీజం
భర్గః శక్తిః ధియః కీలకం మమ గాయత్రీప్రసాద
సిద్ధ్యర్థే జపే వినియోగః |
తరుణాదిత్యసంకాశా సహస్రనయనోజ్జ్వలా |
స్యందనోపరిసంస్థానా ధీరా జీమూతనిస్స్వనా || 1
||

మత్తమాతంగగమనా హిరణ్యకమలాసనా |

ధీజనోద్ధారనిరతా యోగినీ యోగధారిణీ || 2 ||

నటనాట్యైకనిరతా ప్రణవాద్యక్షరాత్మికా |

ఘోరాచారక్రియాసక్తా దారిద్ర్యచ్ఛేదకారిణీ || 3 ||

యాదవేంద్రకులోద్భూతా తురీయపదగామినీ |

గాయత్రీ గోమతీ గంగా గౌతమీ గరుడాసనా || 4 ||

గేయా గానప్రియా గౌరీ గోవిందపరిపూజితా |

గంధర్వనగరాకారా గౌరవర్ణా గణేశ్వరీ || 5 ||

గుణాశ్రయా గుణవతీ గుహ్యకా గణపూజితా |

గుణత్రయసమాయుక్తా గుణత్రయవివర్జితా || 6 ||

గుహావాసా గుహాచారా గుహ్య గంధర్వరూపిణీ |

గార్గ్యప్రియా గురుపథా గుహ్యలింగాంకధారిణీ || 7 ||

||

సావిత్రీ సూర్యతనయా సుషుంణానాడిభేదినీ |

సుప్రకాశా సుఖాసీనా సువ్రతా సురపూజితా || 8 ||

||

సుషుప్త్యవస్థా సుదతీ సుందరీ సాగరాంబరా |

సుధాంశుబింబవదనా సుస్తనీ సువిలోచనా || 9

||

శుభ్రాంశునాసా సుశ్రోణీ సంసారార్ణవతారిణీ |

సామగానప్రియా సాధ్వీ సర్వాభరణభూషితా || 10

||

సీతా సర్వాశ్రయా సంధ్యా సఫలా సుఖదాయినీ |

వైష్ణవీ విమలాకారా మాహేంద్రీ మాత్యరూపిణీ ||

11 ||

మహాలక్ష్మీర్మహాసిద్ధిర్మహామాయా మహేశ్వరీ |

మోహినీ మదనాకారా మధుసూదనసోదరీ || 12

||

మీనాక్షీ క్షేమసంయుక్తా నగేంద్రతనయా రమా |

త్రివిక్రమపదాక్రాంతా త్రిసర్వా త్రివిలోచనా || 13 ||

సూర్యమండలమధ్యస్థా చంద్రమండలసంస్థితా |

వహ్నిమండలమధ్యస్థా వాయుమండలసంస్థితా ||

14 ||

వ్యోమమండలమధ్యస్థా చక్రస్థా చక్రరూపిణీ |

కాలచక్రవిధానజ్ఞా చంద్రమండలదర్పణా || 15 ||

జ్యోత్స్నా తపేనలిప్తాంగీ మహామారుతవీజితా |

సర్వమంత్రాశ్రితా ధేనుః పాపఘ్ని పరమేశ్వరీ || 16

||

చతుర్వింశతివర్ణాఢ్యా చతుర్వర్గఫలప్రదా |

మందేహరాక్షసఘ్ని చ షట్కుక్షిః త్రిపదా శివా ||

17 ||

జపపారాయణప్రీతా బ్రాహ్మణ్యఫలదాయినీ |

నమస్తేఽస్తు మహాలక్ష్మీ మహాసంపత్తిదాయినీ ||

18 ||

నమస్తే కరుణామూర్తే నమస్తే భక్తవత్సలే |

గాయత్రీం పూజయేద్యస్తు శతైరష్టోత్తరైః పృథక్ ||

19 ||

తస్య పుణ్యఫలం వక్తుం బ్రహ్మణాపి న శక్యతే |

ప్రాతఃకాలే చ మధ్యాహ్నా సాయాహ్నా చ

రఘూత్తమ || 20 ||

యే పఠంతీహ లోకేఽస్మిన్ సర్వాన్

కామానవాప్నుయాత్ |

పఠనాదేవ గాయత్రీ నానామష్టోత్తరం శతం || 21

||

బ్రహ్మహత్యాది పాపేభ్యో ముచ్యతే నాత్ర సంశయః |

దినే దినే పఠేద్యస్తు గాయత్రీస్తువముత్తమం || 22

||

స నరో ముక్తిమాప్నోతి పునరావృత్తివర్జితం |

పుత్రప్రదమపుత్రాణాం దరిద్రాణాం ధనప్రదం || 23

||

రోగిణాం రోగశమనం సర్వైశ్వర్యప్రదాయకం |

బహునా కిమిహోక్తేన స్తోత్రం సర్వఫలప్రదం || 24

||

ఇతి శ్రీవిశ్వామిత్ర ప్రోక్తం శ్రీ గాయత్ర్యష్టోత్తరశతనామ

స్తోత్రం |